

باب نمبر: 1 قرآن مجید (تعارف، حفاظت اور فضائل)

موضوعاتی مطالعہ

سوالات کے مختصر جوابات
تعارف قرآن

(کتاب صفحہ نمبر 56)

- س 1۔ اللہ تعالیٰ نے انسان کی جسمانی اور فطری ضروریات کے لیے کیا اہتمام فرمایا؟
ج۔ انسان کی جسمانی اور فطری ضروریات
- اللہ تعالیٰ نے انسان کو پیدا کیا اس کی جسمانی اور فطری ضروریات پوری کرنے کے لیے مادی وسائل پیدا کیے۔
- س 2۔ اللہ تعالیٰ نے انسان کے ذہن اور روح کی رہنمائی کا کیا اہتمام فرمایا؟ (اللہ تعالیٰ نے انسان کی کامل رہنمائی کے لیے کیا اہتمام فرمایا؟)
ج۔ انسان کے ذہن اور روح کی رہنمائی
- اللہ تعالیٰ نے انسان کے ذہن اور روح کی کامل رہنمائی کے لیے انبیاء مبعوث فرمائے اور ان پر کتابیں نازل کیں۔
- س 3۔ قرآن مجید کا مختصر ترین تعارف لکھیں۔ یا قرآن مجید بنی نوع انسان کے لیے ہدایت کا دائمی ذریعہ ہے اس کی وضاحت کریں۔
ج۔ قرآن مجید کا مختصر ترین تعارف
- قرآن مجید اللہ تعالیٰ کی آخری کتاب ہے۔ یہ تمام بنی نوع انسان کے لیے ہدایت کا دائمی ذریعہ ہے اور گزشتہ آسمانی کتابوں کی تصدیق کرتا ہے یہ اللہ کے آخری نبی حضرت محمد ﷺ پر تقریباً 23 سال کے عرصے میں نازل ہوا۔
- س 4۔ قرآن مجید کو سابقہ آسمانی کتابوں کے لیے کیا کہا گیا۔ اور کیوں؟
ج۔ قرآن مجید اور سابقہ آسمانی کتابیں
- قرآن مجید کو سابقہ کتابوں کے لیے ”مہیمن“ کہا گیا ہے۔ اس کی اہم وجہ یہ ہے کہ قرآن نے گزشتہ کتابوں کی تعلیمات اور عقائد جو اصلی حالت میں لفظ نہ رہ سکے انہیں از سر نو بیان کر کے رکھ دیا ہے تاکہ قرآنی تعلیمات پر ہر زمانے میں پورے اطمینان سے عمل کیا جاسکے۔ اور مصدق اس لیے کہا گیا ہے کہ یہ سابقہ آسمانی کتابوں کی تصدیق کرتا ہے۔
- س 5۔ قرآن کریم میں کس طرح کی تعلیمات پیش کی گئیں ہیں؟
ج۔ تعلیمات قرآن:
- قرآن مجید انسان کی انفرادی و اجتماعی زندگی، معاشرتی حقوق و فرائض، معاشی و اقتصادی امور کے متعلق بنیادی ہدایات، سیاسی اور بین الاقوامی معاملات اور اخلاقی رویوں کے متعلق جامع تعلیمات پیش کرتا ہے۔
- س 6۔ قرآن کریم انسانی زندگی کے کن پہلوؤں کے بارے میں رہنمائی کرتا ہے؟
ج۔ قرآن کریم کی رہنمائی
- قرآن مجید انسانی زندگی کے تمام پہلوؤں کے بارے میں مکمل رہنمائی اور معلومات فراہم کرتا ہے۔
- س 7۔ پچھلی کتابوں کی حفاظت کے حوالے سے کسی آیت کا ترجمہ لکھیں۔
ج۔ آیت کا ترجمہ
- ”اور تمہاری طرف ہم نے یہ کتاب نازل کی ہے جو حق لے کر آئی ہے اور سابقہ آسمانی کتابوں کی تصدیق کرنے والی ہے اور ان کی محافظ اور نگہبان ہے۔“ (القرآن)
- س 8۔ قرآن مجید کس پر اور کتنے عرصے میں نازل ہوا؟
ج۔ قرآن مجید کا نزول:
- قرآن مجید حضور ﷺ پر تقریباً 23 سال کے عرصے میں نازل ہوا۔

(لاہور پورڈو 16-2015)

باب نمبر: 1 قرآن مجید (تعارف، حفاظت اور فضائل)

موضوعاتی مطالعہ

حفاظت قرآن

(کتاب صفحہ نمبر 56)

(لاہور بورڈ 2015)

س 9۔ قرآن مجید کس کی طرف سے نازل شدہ ہے اور اس کی حفاظت کا کس نے ذمہ لیا ہے؟

ج۔ قرآن مجید کا نزول اور حفاظت

قرآن مجید اللہ تعالیٰ کی طرف سے نازل کردہ ہے اور اس کی حفاظت کا ذمہ خود اللہ تعالیٰ نے لیا ہے۔

(گوجرانوالہ بورڈ 2015)

س 10۔ حفاظت قرآن کے بارے میں قرآنی آیت کا ترجمہ لکھیے؟

ج۔ حفاظت قرآن کے بارے میں قرآنی آیت کا ترجمہ

ترجمہ ”بیشک ہم نے اس ذکر (قرآن پاک) کو نازل کیا ہے اور ہم ہی اس کی حفاظت کرنے والے ہیں۔“

(کتاب صفحہ نمبر 57)

س 11۔ نبی کریم ﷺ نے قرآن مجید کی حفاظت کا کیا اہتمام فرمایا؟ یا ابتداء میں قرآن کریم کو کیسے لکھا گیا؟

ج۔ نبی کریم ﷺ اور قرآن مجید کی حفاظت

نبی کریم ﷺ نے حفاظت قرآن مجید کے لیے یہ اقدامات فرمائے:

۱۔ جوں ہی کوئی آیت نازل ہوتی آپ ﷺ کا تبین وحی کو بلا کر لکھوا دیتے اور ساتھ رہنمائی بھی فرماتے کہ یہ آیت کہاں اور کس آیت کیساتھ ملا کر لکھنی ہے۔

۲۔ مسجد نبوی ﷺ میں ایک متعین مقام پر یہ عبارت رکھ دی جاتی جہاں سے صحابہ کرام نقل کر کے لے جاتے اور یاد کر لیتے تھے۔

۳۔ پانچوں نمازوں میں ان کی تلاوت کرتے۔

۴۔ حفظ کرنے کی ترغیب دی

س 12۔ رسول اللہ کی رحلت کے بعد قرآن کی جمع و تدوین کا کام کس نے کیا؟

ج۔ قرآن کی جمع و تدوین کا کام

رسول اللہ ﷺ کی رحلت کے بعد قرآن کی جمع و تدوین کا کام حضرت ابو بکر صدیقؓ نے کیا۔ آپؓ نے نبیؐ کے لکھوائے ہوئے تمام اجزاء کو آپؐ

ﷺ کی مقررہ کردہ ترتیب کے مطابق یکجا کرا کر لکھوا دیا۔ آیات کی ترتیب اور سورتوں کے نام وہی تھے جو نبی ﷺ نے اللہ کے حکم سے مقرر

فرمائے تھے۔

(لاہور بورڈ 2016)

س 13۔ حضرت ابو بکرؓ نے قرآن پاک کے لیے کیا خدمات انجام دیں؟

ج۔ حضرت ابو بکرؓ کی قرآن پاک کے لیے خدمات

حضرت ابو بکر صدیقؓ نے آپؐ کے لکھوائے ہوئے تمام اجزاء کو آپؐ کے مقررہ کردہ ترتیب کے مطابق یکجا کرا کر لکھوا دیا۔

س 14۔ حضرت عثمانؓ نے قرآن پاک کے لیے کیا خدمات انجام دیں؟

ج۔ حضرت عثمانؓ کی قرآن پاک کے لیے خدمات

۱۔ حضرت عثمانؓ نے اپنے عہد خلافت میں قرآن مجید کی متعدد نقول تیار کرا کر تمام صوبائی دارالحکومتوں میں ایک ایک نسخہ کے طور پر بھجوا دیں یہی وجہ

ہے کہ آپؓ کو جامع القرآن کہا جاتا ہے۔

۲۔ امت مسلمہ کو ایک قرأت پر جمع کیا۔ اسی وجہ سے آپؓ کو جامع القرآن کہا جاتا ہے۔

باب نمبر: 1 قرآن مجید (تعارف، حفاظت اور فضائل)

موضوعاتی مطالعہ

س 15۔ جامع القرآن کس صحابیؓ کو اور کیوں کہا جاتا ہے؟

ج۔ جامع القرآن

حضرت عثمانؓ کو جامع القرآن کہتے ہیں۔ آپ نے اپنے عہد خلافت میں قرآن مجید کی متعدد نقول تیار کرا کے تمام صوبائی دارالحکومتوں میں ایک ایک نسخہ کے طور پر بھجوا دیں اور امت مسلمہ کو ایک قرأت پر جمع کیا۔ اسی وجہ سے آپؓ کو جامع القرآن کہا جاتا ہے۔

فضائل قرآن

(کتاب صفحہ نمبر 57)

(گوجرانوالہ بورڈ 2015)

س 16۔ تلاوت قرآن کے دو فضائل بیان کریں۔

ج۔ تلاوت قرآن کے دو فضائل:

۱۔ اللہ کا کلام

قرآن مجید اللہ تعالیٰ کا کلام ہے اور یہ اللہ تعالیٰ کی آخری کتاب ہے۔ تقریباً چودہ صدیاں گزر جانے کے باوجود بھی آج کے دور کے تقاضوں کے مطابق ہے اور قیامت تک ہر طرح کے حالات میں قابل عمل رہے گا۔

حضور ﷺ نے فرمایا:

فَضْلُ كَلَامِ اللَّهِ عَلَى سَائِرِ الْكَلَامِ كَفَضْلِ اللَّهِ عَلَى خَلْقِهِ (ترمذی)

”اللہ تعالیٰ کے کلام کی فضیلت (یعنی قرآن مجید کی) تمام کلاموں پر ایسی ہے جیسا کہ اللہ تعالیٰ کی فضیلت اس کی مخلوق پر ہے“

۲۔ ﷻ ظہرین کتاب

قرآن مجید اللہ تعالیٰ کی آخری کتاب ہے اس لیے اس کی حفاظت کا ذمہ اللہ تعالیٰ نے خود لیا ہے۔ ارشاد باری ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (سورة الحجر: ۹)

ترجمہ: ”بیشک ہم نے اس ذکر کو نازل کیا اور ہم ہی اس کی حفاظت کرنے والے ہیں“

س 17۔ نبیؐ نے تعلیم قرآن مجید کی فضیلت کے بارے میں کیا فرمایا ہے؟

ج۔ تعلیم القرآن کی فضیلت

قرآن مجید کی تعلیم و تدریس سب سے افضل عمل ہے۔ ارشاد نبوی ﷺ ہے:

موضوعاتی مطالعہ

باب نمبر: 1 قرآن مجید (تعارف، حفاظت اور فضائل)

خَيْرُكُمْ مَنْ تَعَلَّمَ الْقُرْآنَ وَعَلَّمَهُ (بخاری)

”تم میں سے بہتر وہ ہے جو قرآن سیکھے اور اسے سکھائے“

س 18۔ نبی نے قرآن مجید کی تلاوت کا کیا اجر بیان کیا ہے؟

ج۔ قرآن مجید کی تلاوت کا اجر

نبی اکرم ﷺ نے فرمایا:

۱۔ قرآن مجید کی تلاوت بہت بڑی نیکی ہے۔ اس کے ایک ایک حرف کی تلاوت پر دس دس نیکیاں ملتی ہیں۔

۲۔ قرآن کی تعلیم پر عمل پیرا ہونے والوں کو اللہ تعالیٰ دنیا و آخرت میں عزت و سرفرازی عطا فرماتا ہے۔

س 19۔ خَيْرُكُمْ مَنْ تَعَلَّمَ الْقُرْآنَ وَعَلَّمَهُ کا ترجمہ کریں۔ (لاہور پورڈ 2016)

ج۔ ترجمہ:

”تم میں سے بہتر وہ ہے جو قرآن سیکھے اور اسے سکھائے“

(کتاب صفحہ نمبر 58)

س 20۔ قرآن مجید سے منہ پھیرنے والوں کا کیا انجام ہوتا ہے؟

ج۔ قرآن مجید سے منہ پھیرنے والوں کا انجام

قرآن مجید سے منہ پھیرنے والوں کو درج ذیل انجام سے آگاہ کیا گیا ہے:

حدیث میں آتا ہے کہ ”اللہ تعالیٰ اس کتاب کے سبب سے کچھ لوگوں کو بلند کرے گا اور کچھ لوگوں کو گرا دے گا“ لہذا اس کو پس پشت ڈالنے

سے زوال ملتا ہے۔